

ഇരിക്കൂർ മണ്ഡലത്തിലെ കെ.എസ്.ഇ.ബി. പ്രവൃത്തികൾ

175(3607) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കെ.എസ്.ഇ.ബി. ഇരിക്കൂർ നിയോജകമണ്ഡലത്തിൽ നടപ്പിലാക്കിവരുന്ന പ്രവൃത്തികൾ ഏതെല്ലാമെന്നും അവ ഓരോന്നിന്റെയും നിലവിലത്തെ സ്ഥിതി എന്തെന്നും വിശദമാക്കുമോ?

ഇരിക്കൂർ നിയോജകമണ്ഡലത്തിലുള്ള നിമിരി വില്ലേജിൽ 110 കെ.വി സബ്സ്റ്റേഷൻ സ്ഥാപിക്കാനുള്ള ഭരണാനുമതി നൽകിയിട്ടുണ്ട്. സബ്സ്റ്റേഷൻ നിർമ്മിക്കാനുള്ള സ്ഥലം, 110 കെ.വി ലൈൻ റൂട്ട് എന്നിവ സംബന്ധിച്ചുള്ള പ്രാഥമിക പരിശോധനയും അനുബന്ധ നടപടികളും പുരോഗമിക്കുകയാണ്.

(ബി) ഈ മണ്ഡലത്തിൽ ഇനി അടിയന്തര പ്രാധാന്യത്തോടെ നടപ്പിലാക്കാൻ അവശേഷിക്കുന്ന പ്രവൃത്തികൾ ഏതെല്ലാമെന്ന് വിശദമാക്കുമോ;

(സി) കഴിഞ്ഞ സർക്കാരിന്റെ കാലയളവിൽ ആരംഭിച്ചതും നിലവിൽ പൂർത്തിയാക്കാൻ ബാക്കിയുള്ളതുമായ പ്രവൃത്തികൾ ഏതെല്ലാമെന്ന് വ്യക്തമാക്കുമോ?

(ബി&സി) നിലവിലില്ല.

33 കെ. വി. സബ്സ്റ്റേഷൻ 110 കെ.വി. സബ്സ്റ്റേഷനായി ഉയർത്തുന്ന നടപടി

176(3608) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) വടക്കാഞ്ചേരി മണ്ഡലത്തിലെ മുണ്ടൂരിൽ പ്രവർത്തിക്കുന്ന 33 കെ.വി സബ്സ്റ്റേഷൻ 110 കെ.വി സബ്സ്റ്റേഷനായി ഉയർത്താൻ ഉദ്ദേശിക്കുന്നുണ്ടോ; ഉണ്ടെങ്കിൽ പദ്ധതി വിവരം ലഭ്യമാക്കാമോ?

വടക്കാഞ്ചേരി മണ്ഡലത്തിലെ മുണ്ടൂരിൽ പ്രവർത്തിക്കുന്ന 33 കെ.വി സബ്സ്റ്റേഷൻ 110 കെ.വി സബ്സ്റ്റേഷനായി ഉയർത്താൻ നിലവിൽ ഉദ്ദേശിക്കുന്നില്ല.

(ബി) ഇല്ലെങ്കിൽ ഒരു ട്രാൻസ്ഫോമർ കൂടി സ്ഥാപിച്ച് സുഗമമായ വൈദ്യുതി ലഭ്യത ഉറപ്പുവരുത്താനുള്ള നടപടി സ്വീകരിക്കാമോ?

33 കെ.വി മുണ്ടൂർ സബ്സ്റ്റേഷനിൽ നിലവിൽ 5MV ശേഷിയുള്ള 3 ട്രാൻസ്ഫോമറുകളാണുള്ളത്. സബ്സ്റ്റേഷന്റെ ശേഷിയേക്കാൾ വളരെ കുറഞ്ഞ ലോഡ് മാത്രമേ നിലവിലുള്ളൂയെന്നതിനാൽ പുതിയ ട്രാൻസ്ഫോമർ സ്ഥാപിക്കേണ്ട സാഹചര്യം ഇപ്പോഴില്ല. സ്ഥലപരിമിതിയുള്ളതിനാൽ മറ്റൊരു ട്രാൻസ്ഫോമർ സ്ഥാപിക്കാൻ ബുദ്ധിമുട്ടാണ്. ഭാവിയിൽ ലോഡ് കൂടുന്ന പക്ഷം നിലവിലുള്ള ട്രാൻസ്ഫോമറുകളുടെ ശേഷി വർദ്ധിപ്പിക്കാവുന്നതാണ്.

കോവിഡ് കാലയളവിലെ വൈദ്യുതി ചാർജ്ജ്

177 (3609) ശ്രീ. പി. ഉബൈദുള്ള: താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

(എ) കോവിഡ് ലോക്ക്ഡൗൺമൂലം അടഞ്ഞുകിടന്നിരുന്ന ചെറുകിട വ്യാപാര-വ്യവസായങ്ങൾ, ഹോട്ടൽ, കാറ്ററിംഗ്, ഓഡിറ്റോറിയം, ഫുട്ട് വെയർ മുതലായ സ്ഥാപനങ്ങളുടെ വൈദ്യുതി ബില്ലിലെ ഫിക്സ്ഡ് ചാർജ്ജ് ഒഴിവാക്കണമെന്ന ആവശ്യം സർക്കാർ ശ്രദ്ധയിൽപ്പെട്ടിട്ടുണ്ടോ;

(ബി) കോവിഡ് സാഹചര്യത്തിൽ വൈദ്യുതി ചാർജ്ജ് കുടിശ്ശിക വരുത്തിയിട്ടുള്ള വ്യാപാരസ്ഥാപനങ്ങൾക്ക് തവണ വ്യവസ്ഥയിൽ വൈദ്യുതി ചാർജ്ജ് തിരിച്ചടയ്ക്കാനുള്ള സൗകര്യങ്ങൾ നൽകുമോ?

(എ&ബി) ശ്രദ്ധയിൽപ്പെട്ടിട്ടുണ്ട്. കോവിഡ് മഹാമാരിമൂലം സാമ്പത്തിക പ്രതിസന്ധിയിലായിരിക്കുന്ന വ്യാപാരികൾക്ക്, 1-6-2020-ലെ സ.ഉ (സാധാ)നം.67/2020/ഉ.വ നമ്പർ സർക്കാർ ഉത്തരവ് പ്രകാരം (വ്യാവസായിക/വാണിജ്യ ഉപഭോക്താക്കൾക്ക്) 2020 മാർച്ച്, ഏപ്രിൽ, മേയ് മാസങ്ങളിൽ ബാധകമായ നിശ്ചിത നിരക്കിന്റെ (ഫിക്സ്ഡ് ചാർജ്ജ്) 25% ഇളവും ബാക്കി തുക പലിശ ഈടാക്കാതെ അടയ്ക്കുന്നതിന് 15-2-2020 വരെ സാവകാശവും നൽകിയിരുന്നു. രണ്ടാം തരംഗത്തിൽ, കോവിഡ് അതിരൂക്ഷമായി പടരുന്ന സാഹചര്യത്തിൽ, 28-6-2021-ലെ സ.ഉ (സാധാ)നം.84/2021/ഉ.വ നമ്പർ സർക്കാർ ഉത്തരവ് പ്രകാരം വ്യാവസായിക/വാണിജ്യ വൈദ്യുതി കണക്ഷനുകളുടെ 2021 മേയ് മാസത്തെ 'ഫിക്സ്ഡ് ചാർജ്ജ്/ഡിമാന്റ് ചാർജ്ജിൽ' 25% ഇളവ് നൽകുകയും ഇളവ് കഴിച്ചുള്ള ബാക്കി തുക 30-9-2021 വരെ പലിശ രഹിതമായി പരമാവധി മൂന്ന് തവണകളായി അടയ്ക്കുന്നതിന് സാവകാശം അനുവദിക്കുകയും ചെയ്തിട്ടുണ്ട്. പ്രസ്തുത കാലയളവിലെ ബിൽ തുക ഭാഗികമായോ പൂർണ്ണമായോ ഉപഭോക്താക്കൾ അടച്ചിട്ടുണ്ടെങ്കിൽ തുടർന്നുള്ള ബില്ലുകളിൽ തുക ക്രമപ്പെടുത്തി നൽകുന്നതാണ്.